



(නවවැනි පාර්ලිමේන්තුව - සිව්වැනි සභාවාරය)

අංක 2(3).]

පාර්ලිමේන්තුවේ අංක 2 දරන

න්‍යාය පුස්තකය හා සම්බන්ධ පරිපූරකය

නිකුත් කළේ 2023 අගෝස්තු 18 සිකුරාදා

2023 සැප්තැම්බර් 08 සිකුරාදා

යෝජනා පිළිබඳ දැනුම්දීම සහ දිනට නියමිත කටයුතු

පා.44/2023

ගරු වේලු කුමාර් මහතා,— වතුකර ප්‍රදේශවල ක්‍රීඩා ක්ෂේත්‍රය දියුණු කිරීම,— වතුකර ප්‍රදේශවල ජීවත්වන තරුණ තරුණියන් ක්‍රීඩා ක්ෂේත්‍රයේ ජාතික හා ජාත්‍යන්තර මට්ටමෙන් තමන්ගේ හැකියාවන් ප්‍රදර්ශනය කර ඇති හෙයින් ද, ඔවුන් අධ්‍යාපනය හදාරන වතු පාසල්වල මෙන්ම ජීවත්වන වතු ප්‍රදේශවල ද ක්‍රීඩා ක්ෂේත්‍රය සඳහා කිසිදු පහසුකමක් නොමැති හෙයින් ද, රටේ ක්‍රීඩා ක්ෂේත්‍රය සංවර්ධනය කිරීම පිණිස වතුකර ප්‍රදේශවල තරුණ තරුණියන්ගේ දායකත්වය ලබාගැනීම සඳහා ප්‍රදේශයට අදාළ ක්‍රීඩා සංවර්ධනය උදෙසා වැඩසටහනක් දියත් කළ යුතු යැයි මෙම පාර්ලිමේන්තුව යෝජනා කරයි.

පා.45/2023

ගරු වේලු කුමාර් මහතා,— කඳුරට වතු ආශ්‍රිත ප්‍රදේශවල ක්‍රිකට් ක්‍රීඩාව දියුණු කිරීම,— ශ්‍රී ලංකාව ක්‍රිකට් ක්‍රීඩාවෙන් ජාත්‍යන්තර පිළිගැනීමට ලක්වූ රටක් වන හෙයින් ද, පසුගිය කාලය පුරාවටම ක්‍රිකට් කණ්ඩායමේ ක්‍රියාකාරකම් අස්ථාවර තත්ත්වයක පැවති හෙයින් ද, ඉතා දක්ෂ ක්‍රීඩකයන් බොහොමයක් සිටින වතු ප්‍රදේශවලට ද ක්‍රිකට් ක්‍රීඩාව පුහුණුවීම සඳහා අවශ්‍ය පහසුකම් සලසා දීමෙන් ඔවුන්ගේ දායකත්වය ද ශ්‍රී ලාංකික ක්‍රිකට් ක්‍රීඩාවේ දියුණුව උදෙසා ලබා ගැනීමට විශේෂ වැඩසටහනක් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.46/2023

ගරු වේලු කුමාර් මහතා,— වැවිලි තේ කර්මාන්ත ක්‍රමය වෙනුවට කුඩා තේ වතු ක්‍රමයක් ස්ථාපිත කිරීම,— ශ්‍රී ලංකාවේ තේ වගාව, වැවිලි ක්‍රමයට අයත් තේ වතු හා කුඩා තේ වතු ක්‍රමයට අයත් තේ වතු ලෙස දෙයාකාර වන හෙයින් ද, මින් වැවිලි ක්‍රමය මේ වන විටත් බිඳවැටෙමින් පවතින හෙයින් ද, වතු වැවිලි ක්‍රමය මගින් සිදු කරන තේ වගාව, කුඩා තේ වතු ක්‍රමය දක්වා වෙනස් කොට එම වතුවල සේවය කරන කම්කරුවන්, කුඩා තේ වතුවල හිමිකරුවන් බවට පත් කොට ඒවා දියුණු කිරීමට අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.47/2023

ගරු වේලු කුමාර් මහතා,— කඳුරට ප්‍රජාවගේ පාරම්පරික කලා ශිල්ප වාණිජ කටයුත්තක් දක්වා වර්ධනය කිරීම,— වැවිලි ක්ෂේත්‍රය කේන්ද්‍ර කොටගත් ඉන්දියානු සම්භවයක් සහිත කඳුරට ප්‍රජාව ශ්‍රී ලංකාවේ සම්ප්‍රේෂ ජන සමාජය නියෝජනය කරනු ලබන එක් ජන කොටසක් වන හෙයින් ද, නාඩගම්, කොහොඹකළේ නැටුම, කාවඩි නැටුම්, ලී කෙළි වැනි අංගයන්ගෙන් යුත් පාරම්පරික කලා ශිල්ප මෙම ජන සමාජය තුළ දක්නට ලැබෙන හෙයින් ද, එම කලා ශිල්ප ආරක්ෂා කොට වාණිජමය කටයුත්තක් දක්වා වර්ධනය කිරීමට අවශ්‍ය පහසුකම් සලසා දීමට රජය විසින් යෝග්‍ය මධ්‍යස්ථානයක් ස්ථාපිත කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.48/2023

ගරු වේලු කුමාර් මහතා,— ළමා දිවා සුරැකුම් මධ්‍යස්ථාන සඳහා ප්‍රමිතියක් හා නියාමනයක් ඇති කිරීම,— දිවයිනේ බොහෝ ප්‍රදේශවල පෞද්ගලික පාර්ශ්වයන් විසින් ළමා දිවා සුරැකුම් මධ්‍යස්ථාන පවත්වාගෙන යනු ලබන හෙයින් ද, වතු සමාගම් මගින් පවත්වාගෙන යනු ලබන මෙවැනි මධ්‍යස්ථානවල නිසි ප්‍රමිතියක්, ක්‍රමවේදයක් හා නියාමනයක් සිදු නොවන හෙයින් ද, රටේ අනාගතය තීරණය කරන දරුවන්ගේ ආරක්ෂාව සහ සුබසාධනය උදෙසා එම මධ්‍යස්ථානවල නිසි ප්‍රමිතියක් සහ නියාමනයක් ඇති කිරීම සඳහා රජය විසින් සුදුසු පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.49/2023

ගරු වේලු කුමාර් මහතා,— මධ්‍යම පළාතේ වන වගා ක්‍රියාවලිය වැඩිදියුණු කිරීම,— ශ්‍රී ලංකාවේ බොහෝ ජල පෝෂිත ප්‍රදේශ මධ්‍යම කඳුකර කලාපවල විශේෂයෙන්ම මහනුවර සහ මාතලේ දිස්ත්‍රික්කවල පිහිටා ඇති හෙයින් ද, එම පෝෂිත ප්‍රදේශ පයින්ස් වගාව හේතුවෙන් දැඩි බලපෑමකට ලක්වී තිබෙන හෙයින් ද, වන වගාවට පයින්ස් ගස් සිටුවීම සම්පූර්ණයෙන් නතර කළ යුතු හෙයින් ද, ඒවා ගලවා ඉවත් කර මීට විකල්පයක් ලෙස ස්වභාවික වන වගා ක්‍රමය දියත් කිරීම සඳහා රජය විසින් අවශ්‍ය පියවර ගනු ලැබිය යුතුයැයි මෙම පාර්ලිමේන්තුව යෝජනා කරයි.

පා.50/2023

ගරු වේලු කුමාර් මහතා,— කඳුකර වතු ජනතාවට පානීය ජල සැපයුම ලබාදීම,— කඳුකරයේ වතු ආශ්‍රිත ප්‍රදේශවල පානීය ජලය ලබාදීමේ සැලසුම් නිසි ආකාරයට ක්‍රියාත්මක නොවීම හේතුවෙන් එම ජනතාවගේ පානීය ජල අවශ්‍යතාවය ස්වභාවික ජල උල්පත්, ගංගා, ඇළ දොළ හා ලිං මගින් සම්පූර්ණ කර ගන්නා හෙයින් ද, දැනට පවතින ජනගහනය ඉහළ යෑම හා කෘෂි රසායනික ද්‍රව්‍යවල අධික භාවිතය නිසා සිදුවී තිබෙන පරිසර දූෂණය හේතු කොටගෙන, භාවිතයට සුදුසු ජලය ලබාගත නොහැකි තත්ත්වයක් උද්ගතව තිබීමෙන් එම ජනතාවට නොයෙකුත් සෞඛ්‍ය ගැටලුවලට මුහුණ දීමට සිදු වී ඇති හෙයින් ද, වතු ප්‍රදේශවල තිබෙන ජලය පිට පළාත්වලට රැගෙන යෑම නිසා ජල හිඟයක් ඇති වී තිබෙන හෙයින් ද රටේ අනෙකුත් ප්‍රදේශවල ක්‍රියාත්මක වන පානීය ජල සැපයීමේ වැඩසටහන් මෙම ප්‍රදේශවල ද ක්‍රියාත්මක කිරීමේ අවශ්‍යතාවය පිළිබඳව අවධානය යොමු කරමින් රජයේ පානීය ජලය ලබා දීමේ වැඩපිළිවෙළට වතු ප්‍රදේශ ද ඇතුළත් කර ගැනීම සඳහා අවශ්‍ය පියවර ගනු ලැබිය යුතුයැයි මෙම පාර්ලිමේන්තුව යෝජනා කරයි.

පා.51/2023

ගරු වේලු කුමාර් මහතා,— වතු ආශ්‍රිතව පවතින මාර්ග රජයට පවරා ගැනීම,— ශ්‍රී ලංකාව තුළ වැවිලි ක්ෂේත්‍රයට සුවිශේෂී ස්ථානයක් හිමි වී තිබෙන අතර වතුවල අයිතිය, කළමනාකරණය සහ පරිපාලනය විවිධ කාලයන්හිදී වෙනස්වීම්වලට ලක්වන හෙයින් ද, වතු කම්කරුවන්ගේ වාසස්ථාන ප්‍රධාන මාර්ගයේ සිට බොහෝ දුරස්ථ වතු මධ්‍යයේ පිහිටා ඇති හෙයින් ද, මෙම ජනතාව භාවිතා කරන වතු මාර්ග සංවර්ධනය නොකර ඉතා අබලන් තත්ත්වයක පවතින හෙයින් ද, මෙකී මාර්ග පළාත් පාලන හා පළාත් සභා මාර්ග යටතට පැවරීමට රජය විසින් අවශ්‍ය පියවර ගනු ලැබිය යුතුයැයි මෙම පාර්ලිමේන්තුව යෝජනා කරයි.

පා.52/2023

ගරු කුමාරසිරි රත්නායක මහතා,— කාන්තා ගෘහමූලික පවුල් සවිබල ගැන්වීම,— ශ්‍රී ලංකාවේ පවුල් ඒකක අතරින් 25% ක් කාන්තා ගෘහමූලික පවුල් වන හෙයින් ද, ඉන් 50% ක් වැන්දඹුවන් වන හෙයින් ද, එම පවුල් මුහුණදෙන අභියෝග අතරින් ස්ත්‍රී-පුරුෂ සමාජභාවය හේතුවෙන් පැන නගින ගැටලු, ඉඩම් හිමිකම් ගැටලු, ජීවනෝපාය මාර්ග සීමාවීම හේතුවෙන් මුහුණ දෙන ගැටලු ප්‍රධාන තැනක් ගන්නා හෙයින් ද, දැනටමත් ජීවන වෘත්තියක යෙදී සිටින කාන්තාවන්ට ප්‍රමාණවත් පුහුණුව හා පහසුකම් නොමැතිවීම, අලෙවිකරණයේ පවතින ගැටලු, ඉඩම්වල පසු අයිතිය පැවරීමේ දී පිරිමි දරුවන්ට ප්‍රමුඛත්වය ලබාදීම හේතුවෙන් පැන නැගී ඇති ගැටලු ආදී ගැටලුකාරී තත්ත්වයන් රාශියකට මුහුණ දී ඇති හෙයින් ද, මෙම ගැටලුකාරී තත්ත්වයන්ට සාර්ථකව මුහුණදීම සඳහා තීරසර සැලැස්මක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

දින නියමයක් නොමැති යෝජනා පිළිබඳ දැනුම්දීම

පා.43/2023

ගරු සජිත් ප්‍රේමදාස මහතා
 ගරු දයාසිරි ජයසේකර මහතා
 ගරු හර්ෂණ රාජකරුණා මහතා
 ගරු උදය ගම්මන්පිල මහතා
 ගරු නීතිඥ වසන්ත යාපාබණ්ඩාර මහතා
 ගරු විරසුමන විරසිංහ මහතා
 ගරු අශෝක් අබේසිංහ මහතා
 ගරු කේ. පී. එස්. කුමාරසිරි මහතා
 ගරු ඉම්නියාස් බාකිර් මාකාර් මහතා
 ගරු (වෛද්‍ය) උපුල් ගලප්පත්ති මහතා
 ගරු අජිත් මාන්නප්පෙරුම මහතා
 ගරු තුෂාර ඉදුනිල් අමරසේන මහතා
 ගරු නීතිඥ වන්දිම විරක්කොඩි මහතා
 ගරු (ආචාර්ය) හර්ෂ ද සිල්වා මහතා
 ගරු මයන්ත දිසානායක මහතා
 ගරු ගයන්ත කරුණාතිලක මහතා
 ගරු හෙක්ටර් අප්පුහාමි මහතා
 ගරු ජේ. සී. අලවතුචල මහතා
 ගරු (වෛද්‍ය) කවින්ද හේමන් ජයවර්ධන මහතා
 ගරු වාසුදේව නානායක්කාර මහතා
 ගරු ආර්. එම්. රංජිත් මද්දුම බණ්ඩාර මහතා
 ගරු නීතිඥ ලක්ෂ්මන් කිරිඇල්ල මහතා
 ගරු මනෝ ගනේෂන් මහතා
 ගරු ඉම්රාන් මහරුෆ් මහතා

ගරු කේ. සුජිත් සංජය පෙරේරා මහතා,— පාර්ලිමේන්තු මන්ත්‍රී ගරු අලි සබරි රහිමි මහතාගේ පැවැත්ම,— පාර්ලිමේන්තු මන්ත්‍රීවරයකු වන ගරු අලි සබරි රහිමි මහතා විසින් කිලෝග්‍රෑම් 3 කට වැඩි රත්‍රන්, එනම් රුපියල් මිලියන 70කට වඩා අධික වටිනාකමකින් යුතු රත්‍රන් සහ නවීන ජංගම දුරකථන රැසක් නීති විරෝධීව 2023.05.23 දින රට තුළට ගෙන ඒමට කටයුතු කිරීම පාර්ලිමේන්තුවේ අවධානය යොමුකළ යුතු කරුණක් වන හෙයින්ද;

(4)

විශේෂයෙන්ම, ගුවන්තොටුපොළ ප්‍රභූ පර්යන්තයෙන් නීතිවිරෝධීව එලෙස මෙම භාණ්ඩ රට තුළට ගෙන ඒමට එම පාර්ලිමේන්තු මන්ත්‍රීවරයා විසින් සිය පාර්ලිමේන්තු වරප්‍රසාද සහ රාජ්‍ය තාන්ත්‍රික විදේශ ගමන් බලපත්‍රය අවභාවිතා කර තිබෙන හෙයින්ද;

එමඟින් පාර්ලිමේන්තුව විසින් 2018 මාර්තු 07 දින අනුමත කරන ලද පාර්ලිමේන්තු මන්ත්‍රීවරයන් සඳහා වන වර්ග දූෂණ සංග්‍රහය සම්පූර්ණයෙන්ම උල්ලංඝනය කර තිබෙන හෙයින්ද;

ආණ්ඩුව විසින් පාර්ලිමේන්තුව වෙත ගෙන එනු ලබන අණ පනත්, නීති රීති සම්මත කර ගැනීමට සිය සහයෝගය ලබා දෙන මන්ත්‍රීවරයන් විසින්ම එම අණ පනත්වල, නීතිරීතිවල විධිවිධාන රීති කඩ කිරීමට කටයුතු කිරීම තුළින් පක්ෂ විපක්ෂ සියලු පාර්ලිමේන්තු මන්ත්‍රීවරුන් පිළිබඳවම මහජන විශ්වාසය බිඳ වැටීමෙන් ඉදිරියේදී රටේ ජනතාවද නීති රීතිවලට අවනත නොවීම සිදු විය හැකි හෙයින්;සහ

ශ්‍රී ලංකා රේගුව විසින් මෙම පාර්ලිමේන්තු මන්ත්‍රීවරයාට රුපියල් මිලියන 7.5ක දඩයක් නියම කරමින් රැගෙන එන ලද සියලු භාණ්ඩ රාජසන්තක කර ඇති බව වාර්තා වුවද, පාර්ලිමේන්තු වරප්‍රසාද අවභාවිතා කරමින් සිදු කරනු ලැබූ මෙම නීති විරෝධී ක්‍රියාව සම්බන්ධයෙන් පූර්වාදර්ශයන් වුවද අනුගමනය කරමින් පාර්ලිමේන්තුව විසින් දැඩි ක්‍රියාමාර්ග ගත යුතු වන හෙයින්;

පාර්ලිමේන්තු මන්ත්‍රී ගරු අලි සබිරි රහිමි මහතා විසින් පාර්ලිමේන්තු වරප්‍රසාද අවභාවිතා කරමින් සිදු කරන ලද මෙම නීති විරෝධී ක්‍රියාව මෙම පාර්ලිමේන්තුව තරයේ හෙළා දකින බවට යෝජනා සම්මත කරයි.
